अथ हिरण्यकेशिगृद्यसूत्रम्‌ 


उपनयनं व्याख्यास्यामः १ सप्रवर्ष ब्राह्मणमुपनयीत २ एकादशवर्ष रा- 
जन्यं द्वादशवर्ष वैश्यम्‌ ३ वसन्तो ब्राह्मणं ग्रीष्मे राजन्यं शरदि वैश्यम्‌ ४ 
आपूर्यमाणपक्षे पुण्ये नक्षत्रे विशेषेण पुंनामधेये ५ युग्मान्ब्राह्मणानन्नेन 
परिविष्य पुण्याहं स्वस्त्ययनमृद्धिमिति वाचयित्वा ६ आशितस्य कुमारस्य 
केशान्वापयित्वा स्त्रातमलंकृतम्‌ ७ अहतं वासः परिधाय ८ प्राचीनप्रबण 
उदीचीनप्रवणे प्रागुदक्प्रवणे समे वा देश उद्धत्यावोच्त्य & ग्रम्निं मथित्वा 
लौकिकं वाहृत्य न्युप्योपसमादधाति ६० प्रागग्रैर्दभैरम्रिं परिस्तृणाति ११ 
अपि वोदगग्राः पश्चात्पुरस्ताद्च भवन्ति १२ दक्तिणानुत्तरान्करोत्यृत्तरानधरा- 
न्यदि प्रागुदगग्राः १३ दक्षिणेनाम्रिं ब्रह्मायतने दर्भान्संस्तीर्य १४ मयि गृह्णामि 
। यो नो अम्रिः । इति द्वाभ्यामात्मन्नम्रिं गृहीत्वा १५ उत्तरेणाम्रिं दर्भान्संस्तीर्य 
यथार्थ द्रव्याणि प्रयुनक्ति १६ अश्मानमहतं वासोजिनं मौञ्जीं मेखलां त्रिवृतां 
ब्राह्मणस्य ज्यां राजन्यस्यावीसूत्रं वैश्यस्य ब्रैल्वं पालाशं वा दणडं ब्राह्मणस्य 
नैस्यग्रोधं राजन्यस्यौदुम्बरं वैश्यस्य १७ एकविंशतिदारुमिध्मं संनह्यत्या- 
हतिपरिमाणं वा १८ तस्मिञ्छम्याः परिधीनिध्म उपसंनह्यति १६ दर्वीं 
कूच॑मांज्यस्थालीं प्रणीताप्रणयनं येन चार्थः २० सकृदेव सर्वाणि यथोपपदं 
वा २१ एतस्मिन्काले ब्रह्मा यज्ञोपवीतं कृत्वाप अआचम्यापरेणाग्रिं दक्षिणा- 
तिक्रम्य ब्रह्मसदनात्तुणं निरस्याप उपस्पृश्याम्रिमभिमुख उपविशति २२ 
समावप्रच्छिन्नाग्रौ दर्भौ प्रादेशमात्रौ पवित्रे कृत्वान्येन नखाच्छित्त्वाद्धिरनुमृज्य 
पवित्रान्तर्हिते पात्रेप आनीयोपनिलं पूरयित्वोदगग्राभ्यां पवित्राभ्यां त्रिरु 
त्पूयोत्तरेणाम्निं दर्भेषु सादयित्वा दर्भैरपिदधाति २३ तिरःपवित्रं प्रोक्तणीः 
संस्कृत्य यथा पुरस्ताड्रिलवन्त्यत्तानानि कृत्वा विषायेध्मं त्रिः सर्वाभिः प्रोक्तति 
२४ दर्वीं निष्टप्य संमृज्य पुनर्निष्टप्य निदधाति २५ संमार्गानभ्युच्त्याम्रा- 
वादधाति २६ आज्यं विलाप्य पवित्रान्तर्हितायामाज्यस्थाल्यामाज्यं निरू- 
प्योदीचोङ्गारान्निरूह्य तेष्वधिश्रित्यावद्योत्य दर्भ॑तरुणाभ्यां प्रत्यस्य त्रिः पर्यम्रि 
कृत्वोदगुद्वास्याङ्गारान्प्रत्युह्योदगग्राभ्यां पवित्राभ्यां पुनराहारमाज्यं त्रिरुत्पूय 
पवित्रेम्मावाधाय २७ १ 

शम्याभिः परिदधाति १ अ्रपरेणाम्निमुदौचीनकुम्बां मध्यमां निदधाति २ 
दक्षिणेनाम्रिं संस्पृष्टां मध्यमया प्राचीनकुम्बाम्‌ ३ उत्तरेणाग्निं संस्पृष्टां 
मध्यमया प्राचीनकुम्बाम्‌ ४ अपरेणाम्रिं प्राश्‍ख उपव्रिशति ५ दक्षिणतो 
यज्ञोपवीत्याचान्तः कुमार उपविश्यान्वारभते ६ अथ परिषिञ्चति ७ 
अदितेनुमन्यस्व् । इति दक्तिणतः प्राचीनम्‌ ८ अनुमतेनुमन्यस्व । इति 
पश्चादुदीचीनम्‌ । सरस्वतेनुमन्यस्व । इत्युत्तरतः प्राचीनम्‌ € देव सवितः 
प्रसुव । इति सर्वतः प्रदक्तिणम्‌ १० परिषिच्येध्ममङ्क्त्वाभ्यादधाति । 
अयं त इध्म आत्मा जातवेदस्तेनेध्यस्व वर्धस्व चेन्द्धि । वर्धय चास्मान्प्रजया 
पशुभिर्ब्रह्मवर्चसेनान्नाद्येन समेधय । स्वाहा । इति ११ अथ दर्व्या जुहोति 
१२ उत्तरं परिधिसंधिमन्ववहृत्य दर्वीम्‌ । प्रजापतये मनवे स्वाहा । इति 
मनसा ध्यायन्दक्तिणाप्राञ्चमृजं दीर्घ संततं जुहोति १३ दक्तिणं परिधिसंधि- 
मन्ववहृत्य । इन्द्राय स्वाहा । इति प्राञ्चमुदञ्चमृजुम्‌ १४ अआघारावाघा- 
र्याज्यभागौ जुहोति १५ अग्रये स्वाहा । इत्यृत्तरार्घपूर्वार्धे । सोमाय स्वाहा 
। इति दक्तिणार्धपूर्वार्धे १६ तावन्तरेशेतरा जुहोति १७ युक्तो वह जातवेदः 
पुरस्तादग्ने विद्धि कर्म क्रियमाणं यथेदम्‌ । त्वं भिषग्भेषजस्यासि कर्ता त्वया 
गा अ्रश्वान्पुरुषान्सनेम । स्वाहा । या तिरश्ची निपद्यसेहं विधरणी इति । 
तां त्वा घृतस्य धारयाम्रौ संराधनीं यजे । स्वाहा । संराघन्यै देव्यै स्वाहा 
। प्रसाधन्यै देव्यै स्वाहा । इति ९८ २ 


सर्वदर्विहोमाणामेष कल्पः १ मन्त्रान्ते नित्यः स्वाहाकारः २ अ्रमन्त्रासु । 
अमुष्मै स्वाहा । इति यथादेवतम्‌ ३ भूः । भुवः । सुवः । इति 
व्याहतिभिर्जुहोत्येकैकशः समस्ताभिश्च ४ आयुर्दा अग्रे । इत्येषा । आयुर्दा 
देव जरसं गृणानो घृतप्रतीको घृतपृष्ठो अग्ने । घृतं पिनन्नमृतं चारु गव्यं पितेव 
पत्रं जरसे नयेमम्‌ । स्वाहा ५ इमं मे वरुण । तत्त्वा यामि । त्वं नो 
अग्ने । स त्व॑ नो अग्ने । त्वमग्ने अ्रयास्यया सन्मनसा हितः । ग्रया 
सन्हव्यमूहिषेया नो धेहि भेषजम्‌ । स्वाहा । प्रजापते । इत्येषा ६ यदस्य 
कर्मणीत्यरीरिंचं यठ्ठा न्यूनमिहाकरम्‌ । अमिष्टल्स्विष्टकृद्धिद्वान्सर्व॑ स्विष्टं 
सुहतं करोतु मे । अग्रये स्विष्टकृते सुहतहते सर्वहत आहतीनां कामानां स- 
मर्धयित्रे स्वाहा । इत्यृत्तरार्घपूर्वार्धेसंसक्तामितराभिराहतीभिर्जुहोति ७ अत्रैके 
जयाभ्यातानात्राष्ट्रभृत इत्युपजुह्वति पुरस्तात्स्विष्टकृतः ८ चित्तं च स्वाहा । 


452 (४२) 


र हिरण्यकेशि गृह्य सूत्रम्‌ [हिरणयकेPJfHiranyakeshi] 
HIRANYAKESHI GRIHYA SUTRAM 


चित्तिश्च स्वाहा । इति जयाञ्जुहोति । चित्ताय स्वाहा । चित्तये स्वाहा 
। इतिवा € अ्रम्रिर्भृतानामधिपतिः स मावतु । इत्यभ्यातानान्‌ १० 
अस्मिन्त्रह्मन्नस्मिन्क्षत्रे । इत्यभ्यातानेष्वनुषजति ११ पितरः पितामहाः । 
इति प्राचीनावीती जुहोत्युपतिष्ठते वा १२ ऋताषाड़तथधामा । इति राष्ट्रभृतः 
। पर्यायमनुद्रुत्य । तस्मै स्वाहा । इति पूर्वामाह॒तिं जुहोति । ताभ्यः 
स्वाहा । इत्युत्तराम्‌ १३ अग्रेणोत्तरं परिधिसंधिमश्मानं निधाय दक्षिणेन 
पादेन १४ ३ 


कुमारमास्थापयति । आतिष्ठेममश्मानमश्मेव त्वं स्थिरो भव । प्रमृणीहि 
दुरस्यून्सहस्व पृतनायतः । इति १ अथैनमहतं वासः परिधापयति पूर्व 
निधाय । या अ्रकुन्तन्नवयन्या अतन्वत याश्च देवीरन्तानभितोददन्त । तास्त्वा 
देवीर्जरसा संव्ययन्त्वायुष्मानिदं परिधत्स्व वासः । परिधत्त धत्त वाससैनं 
शतायुषं कृणुत दीर्घमायुः । बृहस्पतिः प्रायच्छद्वास एतत्सोमाय राज्ञे 
परिदातवा उ । जरां गच्छासि परिधत्स्व वासो भवा कृष्टीनामभिशस्तिपावा 
। शतं च जीव शरदः सुवर्चा रायश्च पोषमुपसंव्ययस्व । इति २ परिधा- 
प्याभिमन्त्रयते । परीदं वासो ग्रधिधाः स्वस्तयेभूरापीणामभिशस्तिपावा । 
शतं च जीव शरदः पुरूचीर्वसूनि चाय्यो विभजा स जीवन्‌ । इति ३ ग्रथैनं 
मेखलया नाभिदेशे त्रिः प्रदक्तिणं परिव्ययति । द्विरित्येके । या दुरिता 
परिबाधमाना शर्मवरूथे पुनती न आगात्‌ । प्राणापानाभ्यां बलमावहन्ती 
स्वसा देवानां सुभगा मेखलेयम्‌ । इति ४ उत्तरतो नाभेस्त्रिवृतं ग्रन्थिं कृत्वा 
दक्तिणतो नाभेः परिकर्षति ५ अथास्मा अजिनमुत्तरीयं करोति । मित्रस्य 
चक्षुर्धरुणं धरीयस्तेजोयशस्वि स्थविरं समिद्धम्‌ । अनाहनस्यं वसनं जरिष्णु 
परीदं वाज्यजिनं धत्स्वासौ । अ्रदितिस्ते कक्षां ब्चातु वेदस्यानुवक्तवै मेधायै 
श्रद्धाया अनूक्तस्यानिराकरणाय ब्रह्मणे ब्रह्मवर्चसाय । इति ६ कृष्णाजिनं 
ब्राह्मणस्य रौरवं राजन्यस्य बस्ताजिनं वैश्यस्य ७ ग्रथैनं परिददाति । 
परीममिन्द्र ब्रह्मणे महे श्रोत्राय दध्मसि । ग्रथनं जरिमा णयेज्जचोकश्रोत्रे 
अधिजागरत्‌ । इति ब्राह्मणम्‌ । परीममिन्द्र ब्रह्मणे महे राष्ट्राय दध्मसि । 
अथैनं जरिमा ण्येजद्योग्राष्टे अधिजागरत्‌ । इति राजन्यम्‌ । परीममिन्द्र 
ब्रह्मणे महे पोषाय दध्मसि । अथैनं जरिमा णयेजद्योक्पोषे अधिजागरत्‌ । 
इति वैश्यम्‌ ८ तमपरेणाम्रिमुदञ्चमुपवेश्य हतोच्छेषणं प्राशयति । त्वयि 

मेधां त्वयि प्रजाम्‌ । इत्येतैः संनतैः € पृषदाज्यमेके प्राशयन्ति १० योगे 
योगे तवस्तरम्‌ । इममग्न आयुषे वर्चसे कृधि । इति द्वाभ्यां प्राश्नन्तं 
समीक्षते ११ प्राशयन्त्येके १२ आचान्तमुपस्पर्शयित्वाभिमन्त्रयते । शतमिन्नु 
शरदो अन्ति देवा यत्रा नश्चक्रा जरसं तनूनाम्‌ । पुत्रासो यत्र पितरो भवन्ति 
मा नो मध्या रीरिषतायुर्गन्तोः । इति १३ ४ 

प्रथमः पटलः 


आगन्त्रा समगन्महि प्र स मृत्युं युयोतन । अरिष्टाः संचरेमहि स्वस्ति च- 
रतादिह । स्वस्त्या गृहेभ्यः । इति प्रदक्तिणमग्निं परिक्रामन्तमभिमन्त्रयते 
१ अथेनमभिव्याहारयति । ब्रह्मचर्यमागामुप मा नयस्व ब्रह्मचारी भवानि 
देवेन सवित्रा प्रसूतः । इति २ तंपुच्छति ३ को नामासि । इति ४ 
असौ । इत्याचष्टे यथानामा भवति % स्वस्ति देव सवितरहमनेनामुनो- 
टूचमशीय । इति नामनी गृह्णाति ६ शं नो देवीरभिष्टय आपो भवन्तु पीतये 
। शां योरभिस्रवन्तु नः । इति मार्जयेते ७ अथास्य दक्तिणेन हस्तेन दक्षिण- 
मंसमन्वारभ्य सव्येन सव्यं व्याहृतिभिः सावित्र्येति दक्तिणं नाहम भ्यात्म- 
न्नुपनयते । देवस्य त्वा सवितुः प्रसवेश्चिनोर्नाहभ्यां पूष्णो हस्ता भ्यामुपनयेसौ 
। इति च ८ अथास्य दक्षिणेन हस्तेन दक्तिणं हस्तं साङ्गुष्ठं गृह्णाति । अमिष्टे 
हस्तमग्रभीत्सोमस्ते हस्तमग्रभीत्सव्रिता ते हस्तमग्रमीत्सरस्वती ते 
हस्तमग्रभीत्पुषा ते हस्तमग्रभीट्टहस्पतिस्ते हस्तमग्रभीन्मित्रस्ते हस्तमग्रभीद्व- 
रुणस्ते हस्तमग्रभीत्त्वष्टा ते हस्तमग्रभीद्धाता ते हस्तमग्रभीद्विष्णुस्ते 
हस्तमग्रभीत्प्रजापतिस्ते हस्तमग्रभीत्‌ । इति € सविता त्वाभिरक्षतु मित्र- 
स्त्वमसि धर्मणा । ग्रग्मिराचार्यस्तव । देवेन सचित्रा प्रसूतो बृहस्मतेर्ब्रह्मचारी 
भवासावपोशानः समिध आधेहि कर्म कुरु मा दिवा स्वाप्सीः । इत्येनं 
संशास्ति १० अथास्य दक्तिणेन हस्तेन दक्तिणमंसमुपर्युपर्यन्ववमृश्य हृदय- 
देशमभिमृशति । मम हृदये हृदयं ते अ्रस्तु मम चित्तं चित्तेनान्वेहि । मम 
वाचमेकमना जुषस्व बुहस्पतिस्त्वा नियुनक्तु मह्यम्‌ । मामेवानुसंरभस्व 
मयि चित्तानि सन्तु ते । मयि सामीच्यमस्तु ते मद्यं वाचं नियच्छतात्‌ । 
इति ११ प्राणानां ग्रन्थिरसि स मा विस्रसः । इति नाभिदेशम्‌ १२ भूर्भुवः 
सुवः सुप्रजाः प्रजया भूयासं सुवीरो वीरैः सुवर्चा वर्च॑सा सुपोषः पोषेः सुमेधा 
मेधया सुब्रह्मा ब्रह्मचारिभिः । इत्येनमभिमन्त्र्य । भूर्ञक्षु त्वाम्रौ पृथिव्यां 

वाचि ब्रह्मणि ददेसौ । भुवो यजुःषु त्वा वायावन्तरिक्षे प्राणे ब्रह्मणि ददेसौ 
। सुवः सामसु त्वा सूर्ये दिवि चक्षुषि ब्रह्मणि ददेसौ । इष्टस्ते प्रियो- 
सान्यसावनलस्य ते प्रियोसान्यसौ । इदं वत्स्यावः प्राण आयुषि वत्स्यावः 
प्राण आयुषि वसासौ । इति च १३ अ्रथास्य दक्षिणेन हस्तेन दक्षिणं हस्तं 
साङ्ृष्ठं गृह्णाति । अग्निरायुष्मान्‌ । इति पञ्चभिः पर्यायैः १४ आयुष्टे विश्वतो 
दधत्‌ । इति १५ ४ 


दक्षिणे कर्णे जपति १ ग्रायुर्दा अग्ने । इत्युत्तरे २ ग्रम्नौ पृथिव्यां प्रतितिष्ठ 
वायावन्तरिक्षे सूर्य दिवि । यां स्वस्तिमम्रिर्वायुरादित्यश्चन्द्रमा आपोनुसंच- 
रन्ति तां स्वस्तिमनुसंचरासौ । प्राणस्य ब्रह्मचार्यभूरसौ । इत्यृभयत्रानुषजति 
३ मेघां त इन्द्रो ददातु मेघां देवी सरस्वती । मेघां ते अ्रश्विनावभावाघत्तां 
पुष्करस्रजौ । इति तस्य मुखेन मुखं संनिधाय जपति ४ अ्रथैनं परिददाति 
। कषकाय त्वा परिददाम्यन्तकाय त्वा परिददाम्यघोराय त्वा परिददामि 
गदाय त्वा परिददामि यमाय त्वा परिददामि मखाय त्वा परिददामि वशिन्यै 
त्वा परिददामि पृथिव्यै त्वा सर्वैश्वानरायै परिददाम्यञ्भस्त्वा परिददा- 
म्योषधीभ्यस्त्वा परिददामि वनस्यतिभ्यस्त्वा परिददामि द्यावापृथिवीभ्यां 
त्वा परिददामि सुभूताय त्वा परिददामि ब्रह्मवर्चसाय त्वा परिददामि 
विश्वेभ्यस्त्वा देवेभ्यः परिददामि सर्वैभ्यस्त्वा भूतेभ्यः परिददामि सर्वाभ्य- 
स्त्वा देवताभ्यः परिददामि । इति 4 अत्र सावित्रीं वाचयति यदि पुरस्ता- 
दुपेतो भवति ६ यद्यनुपेतस्त्र्यहे पर्यवेते ७ सद्यः पुष्करसादिः ८ अपरेणा- 
म्रिमुदगग्रं कूर्चं निधाय तस्मिन्प्राङ्गख उपविशति । राष्ट्रभृदस्याचायांसन्दी 
मा त्वद्योषम्‌ । इति € ऑ्आादित्यायाञ्जलिं कृत्वाचार्यायोपसंगृह्य दक्तिणतः 
कुमार उपविश्य । अधीहि भो । इत्युत््काथाह । सावित्रीं भो अनुब्रृहि 
। इति १० गणानां त्वा गणपतिं हवामहे । इत्येनमभिमन्त्र्याथास्मै पच्छोग्रे- 
न्वाहाथार्घर्चशोथ संतताम्‌ । भूस्तत्सवितुर्वरेण्यम्‌ । भुवो भर्गो देवस्य 
धीमहि । सुवर्धियो यो नः प्रचोदयात्‌ । भूर्भुवस्तत्सवितुर्वरेण्यं भर्गो देवस्य 
धीमहि । सुवर्धियो यो नः प्रचोदयात्‌ । भूर्भुवः सुवस्तत्सवितुर्वरेण॒यं भर्गो 
देवस्य धीमहि धियो यो नः प्रचोदयात्‌ । इति ११ ६ 


अथ सप्त पालाशीः समिध आर्द्रां अप्रच्छिन्नाग्राः प्रादेशमात्रीर्घृतान्वक्ता 

आभ्याधापयति १ अम्रये समिधमाहार्ष बृहते जातवेदसे । यथा त्वमग्ने 
समिधा समिध्यस एवं मां मेधया प्रज्ञया प्रजया पशुभिर्ब्रह्मवर्चसेनान्नाद्येन 
समेधय स्वाहा । इत्येकाम्‌ २ अग्नये समिधौ । इति द्वे ३ अ्र्रये समिधः 
। इति चतस्त्रः ४ अथ परिषिञ्चति यथा पुरस्तात्‌ ५ अ्रन्वमंस्थाः । प्रासावीः 
। इति मन्त्रान्तान्संनमति ६ अ्रथ देवता उपतिष्ठते ७ अग्ने व्रतपते व्रतं 
चरिष्यामि । इत्यम्रिम्‌ । वायो व्रतपते । इति वायुम्‌ । आदित्य व्रतपते 
। इत्यादित्यम्‌ । व्रतानां व्रतपते । इति व्रतपतिम्‌ ८ अत्र गुरवे वरं द- 
दाति ६ उदायुषा । इत्युत्थाप्य । सूर्येष ते पुत्रस्तं ते परिददामि । इति 
परिदाय । तन्चक्षुर्देबहितं पुरस्ताच्छुक्रमुञ्चरत्‌ । पश्येम शरदः शतं जीवेम 
शरदः शतम्‌ । नन्दाम शरदः शतं मोदाम शरदः शतम्‌ । भवाम शरदः 
शतं श्रुणवाम शरदः शतम्‌ । प्रब्रवाम शरदः शतमजिताः स्याम शरदः शतम्‌ 
। ज्योक्‌ च सूर्य दूशे । इत्यादित्यमुपतिष्ठते १० अ्अरम्रिष्ट आयः प्रतरां 
कुणोत्वग्निष्टे पुष्टिं प्रतरां दधातु । इन्द्रो मरुद्धिरिह ते दधात्वादित्यस्ते 
वसुभिरादधातु । इति दरडं प्रदायामत्रं प्रयच्छति ११ अथाह । भिक्षाचर्यं 
चर । इति १२ स मातरमेवाग्रे भिक्षेत १३ अ्तोन्येषु रातिकुलेषु १४ 
आहत्य । भैज्षम्‌ । इति गुरवे प्राह १५ तत्सुभेक्ञम्‌ । इत्युक्त्वा १६ 
यस्य ते प्रथमवास्यं हरामस्तं त्वा विश्वे अवन्तु देवाः । तं त्वा भ्रातरः सुहृदो 
वर्धमानमनुजायन्तां बहवः सुजातम्‌ । इति प्रथमवास्यमस्यादत्ते १७ उप- 
स्थितेन्न ओदनस्यापूपानां सक्तूनामिति समवदाय सर्पिर्मिश्रस्य जुहोति । 
अ्म्रये स्वाहा । सोमाय स्वाहा । ्रम्रयेन्नादाय स्वाहा । अमग्रयेन्नपतये 
स्वाहा । प्रजापतये स्वाहा । विश्वेभ्यो देवेभ्यः स्वाहा । सर्वाभ्यो देव- 
ताभ्यः स्वाहा । अ्रग्नये स्विष्टकृते स्वाहा । इति ९८ सर्वत्रीवमनादिष्ट- 
देवते १६ अ्रमुष्मै स्वाहा । इति यथादेवतमादिष्टदेवते २० एतेषामेवान्नानां 
समवदाय प्रागग्रेषु दर्भेषु बलिं करोति । वास्तुपतये स्वाहा । इति २१ 
त्रिवृतान्नेन ब्राह्मणान्परिविष्य पुण्याहं स्वस्त्ययनमृद्धिमिति वाचयित्वा २२ 
७ 


त्र्यहव्रतं चरति १ अचक्षारमलवशमशमीधान्यं भुज्ञानोधःशाय्यमून्मयपाय्य- 
शूद्रोच्छिष्टयमधुमांसाश्यदिवास्वाप्युभौ कालो भिक्षाचर्यमुदकुम्भमित्याह- 
रन्नहरहः काष्ठकलापमुभो कालो सायं सायं वा समिधोभ्यादधाति २ पुर- 

स्तात्परिषेचनात्‌ । यथा ह तद्वसवो गौर्यम्‌ । इति प्रदक्निणमग्निं परिमुज्य 
परिषिञ्चति यथा पुरस्तात्‌ ३ व्याहतिभिः समिघोभ्यादधात्येकेकशः समस्ता- 
भिश्च । एषा ते अ्रम्ने समित्तया वर्धस्व चा च प्यायस्व । वर्धिषीमहि च 
वयमा च प्यासिषीमहि । स्वाहा । मेधां म इन्द्रो ददातु मेधां देवी सरस्वती 
। मेघां मे अ्रश्विनाबुभावाधत्तां पुष्करस्रजौ । स्वाहा । अ्रप्सरासु च या 
मेघा गन्धर्वेषु च यन्मनः । दैवीं मेधा मनुष्यजा सा मां मेघा सुरभिर्जुषताम्‌ 
। स्वाहा । आ मां मेधा सुरभिर्विश्वरूपा हिरणयवर्शा जगती जगम्या । 
ऊर्जस्वती पयसा पिन्वमाना सा मां मेधा सुप्रतीका जुषताम्‌ । स्वाहा । 
इति ४ तथैव परिमृज्य परिषिञ्चति यथा पुरस्तात्‌ ५ यत्ते ग्रम्ने तेजस्तेनाहम्‌ 
। इत्येतैर्मन्त्रैरुपतिष्ठते । मयि मेधां मयि प्रजाम्‌ । इति च ६ त्र्यहे पर्यवेते 
तथैव त्रिवृतान्नेन ब्राह्मणान्परिव्रिष्य पुण्याहं स्वस्त्ययनमृद्धिमिति वाचयित्वा 
व्रतं विसृजते । ग्रम्ने व्रतपते व्रतमचारिषम्‌ । इत्येतैः संनतैः ७ एतद्व्रत 
एवात ऊर्ध्वम्‌ ८ आचार्यकुलवास्यश्नाति चारं लवणं शमीधान्यमिति ६ 
दरडी जटी मेखली १० शिखाजटो वा स्यात्‌ ११ काषायमजिनं वा वस्ते 
१२ न स्त्रियमुपैति १३ अ्रष्टाचत्वारिंशद्रर्षाणि चतुर्विशतिं द्वादश यावद्ग्रहणं 
वा १४ न त्वेवाब्रतः स्यात्‌ १५ काणडोपाकरणे कायडविसर्गे च । सदस- 
स्पतिमद्भतं प्रियमिन्द्रस्य काम्यम्‌ । सनिं मेधामयासिषम्‌ । स्वाहा । इति 
कारडर्षिदट्रितीयः । इमं मे वरुण । तत्त्वा यामि । त्वंनोअग्ने । सत्वं 
नो अग्रे । त्वमग्रे अयासि । प्रजापते । यदस्य कर्मणोत्यरीरिचम्‌ । 
इति च । ्रत्रैके जयाभ्यातानात्राष्ट्रभृत इत्युपजुह्वति यथा पुरस्तात्‌ १६ ८ 
द्वितीयः पटलः 


अधीत्य वेदं स्तरानम्‌ १ तद्वयार्यास्यामः २ उदगयन आपूर्यमाणपक्षे 
रोहिण्यां मृगशिरसि तिष्य उत्तरयोः फल्गुन्योर्हस्ते चित्रायां विशाखयोर्वैतेषु 
स्त्रायात्‌ ३ यत्रापस्तदूत्वाम्रिमुपसमाधाय व्याहृतिपर्यन्तं कृत्वा पालाशीं 
समिधमादधाति । इमं स्तोममर्हते जातवेदसे स्थमिव संमहेमा मनीषया । 
भद्रा हि नः प्रमतिरस्य संसद्यग्ने सख्ये मा रिंषामा वयं तव । स्वाहा । 
इति ४ अथ व्याहतिभिर्जुहोति यथा पुरस्तात्‌ ५ त्र्यायुषं जमदग्नेः कश्यपस्य 
त्र्यायुषम्‌ । यद्देवानां त्र्यायुषं तन्मे अस्तु त्र्यायुषम्‌ । स्वाहा ६ इमंमे 
वरुण । तत्त्वा यामि । त्वं नोअग्रे । सत्वं नो अग्नै । त्वमग्ने अयासि 

। प्रजापते । यदस्य कर्मणोत्यरीरिचम्‌ । इति च । ्रत्रैके जयाभ्याताना- 
राष्ट्रभृत इत्युपजुह्णति यथा पुरस्तात्‌ ७ ब्राह्मणानन्नेन परिक्रिष्य पुण्याहं 
स्वस्त्ययनमृद्धिमिति वाचयित्वा व्रतं विसृजते । अ्रम्ने व्रतपते व्रतमचारिषम्‌ 
। इत्येतैः ८ व्रतं व्रिसृज्य । उदु त्यम्‌ । चित्रम्‌ । इति द्वाभ्यामा- 
दित्यमुपतिष्ठते ६ उदुत्तमं वरुण पाशमस्मत्‌ । इत्यृत्तरीयं ब्रह्मचारिवासो 
निधायान्यत्यरिधाय । अवाधमम्‌ । इत्यन्तरीयम्‌ । वि मध्यमम्‌ । इति 
मेखलाम्‌ । ग्रथा वयमादित्य व्रते । इति दण्डम्‌ । मेखलां दण्डं 
कृष्णाजिनं चाप्सु प्रवेश्यापरेणाम्रिं प्राङ्ग उपविश्य चुर संमृशति । चुरो 
नामासि स्वधितिस्ते पिता नमस्ते अस्तु मा मा हिंसीः । इति १० वप्त्रे 
प्रदायोन्दनीया ग्रपोभिमृशति । शिवा नो भवथ संस्पृशे । इति ११ आप 
उन्दन्तु जीवसे दीर्घायुत्वाय वर्चसे । इति दक्षिणं गोदानमुनत्ति १२ ओषधे 
त्रायस्वैनम्‌ । इत्यूर्ध्वाग्रामोषधिमन्तर्दघाति १३ स्वधिते मैनं हिंसीः । इति 
चुरेणाभिनिदधाति १४ देवश्रूरेतानि प्रवपे । इति प्रवपति १५ यत्त्ञुरेण 
मर्चयता सुपेशसा वपतर्वपसि केशश्मश्रु । वर्चया मुखं मा न आयः प्रमोषीः 
। इति वप्तारं समीक्षते १६ श्मश्रूरयग्रे वापयतेत्थोपपक्ञावथ केशानथ 
लोमान्यथ नखानि १७ आनडुहे शकृत्पिणडे संयम्य केशश्मश्रुलोमनखानि 
। इदमहममुष्यामुष्यायणस्य पाप्मानमवगूहामि । इति गोष्ठ उदुम्बरे 
दर्भस्तम्बे वा निखनति योस्य रातिर्भवति १८ स्त्रायनीयेनोत्साद्योदुम्बरेण 
दन्तान्प्रत्ञालयते १६ & 


अन्नाद्याय ठ्यूहध्वं दीर्घायुत्वाय व्यूहध्वं ब्रह्मवर्चसाय व्यूहध्वं 
दीर्घायुरहमन्नादो ब्रह्मवर्चसी भूयासमिति १ अ्रथोष्णशीताभिरद्द्ः स्त्रापयति 
। आपो हिष्ठा मयोभुवः । इति तिसृभिः । हिरणयवर्णाः शुचयः पावकाः 
। इति चतसृभिः । पवमानः सुवर्जनः । इति चैतेनानुबाकेन २ गोष्ठे 
वावच्छाद्य संपरिश्रित्य पुरोदयमादित्यस्य प्रविशति । अत्र सर्व क्रियते । 
नैनमेतदहरादित्योभितपतीत्येकेषाम्‌ । स्त्रातानां वा एष तेजसा तपति य एष 
तपति तस्मात्सत्रातकस्य मुखं रेफायतीव ३ आहरन्त्यस्मै सर्वसुरभि चन्दनं 
वा पिष्टम्‌ । तदभ्युच्त्य । नमो ग्रहाय चाभिग्रहाय च नमः शाकजञ्जभाभ्यां 
नमस्ताभ्यो देवताभ्यो या अभिग्राहिणीः । इति देवेभ्यः प्राचीनमञ्जलिं कृत्वा 
तेनानुलिम्पते । अ्रप्सरासु च यो गन्धो गन्धर्वेषु च यद्यशः । दैव्यो यो 

मानुषो गन्धः स मामाविशतादिह । इति ४ आहरन्त्यस्मा अहते वाससी 
। ते अभ्युक््य । सोमस्य तनूरसि तनुवं मे पाहि । स्वा मा तनूराविश 
शिवा मा तनूराविश । इत्यन्तरीयं वासः परिधायाप उपस्पृश्य तथेवोत्तरी- 
यमपरेणागिं प्राङ्ग उपविशति ५ हरन्त्यस्मै कुण्डले चान्दनमणिं बादरं 
वा सुवर्णाभिच्छादनम्‌ । तदुभयं दर्भेण प्रबध्योपर्यम्रौ धारयन्नभिजुहोति । 
आयुष्यं वर्चस्यं रायस्पोषमौद्धिदम्‌ । इदं हिरणयमायुषे वर्चसे जैत्र्याया- 
विशतां माम्‌ । स्वाहा । उच्चैर्वाजि पृतनासाहं सभासाहं धनंजयम्‌ । 
सर्वाः समग्रा अृद्धयो हिरययेस्मिन्समाभृताः । स्वाहा । शुनमहं हिरणयस्य 
पितुरिव नामाग्रभिषम्‌ । तं मा हिरणयवर्चसं करोतु प्रुषु प्रियम्‌ । ब्रह्मव- 
चंसिनं मा करोतु स्वाहा । प्रियं मा कुरु देवेषु प्रियं मा ब्रह्मणि कुरु । प्रियं 
विश्येषु शूद्रेषु प्रियं मा कुरु राजसु । स्वाहा । इयमोषधे त्रायमाणा सहमाना 
सहस्वती । सा मा हिरणयवर्चसं करोतु पूरुषु प्रियम्‌ । ब्रह्मवर्चसिनं मा 
करोतु स्वाहा । इति ६ एतैरेव पञ्चभिरस्वाहाकारेस्त्रिः प्रदक्तिणमुदपात्रे- 
नुपरिप्लाव्य ७ १० 


विराजं च स्वराजं चाभिष्टीर्या च नो गृहे । लक्ष्मी राष्ट्रस्य या मुखे तया मा 
संसृजामसि । इति कुण्डले प्रतिहरते दक्षिणे कर्णै दक्षिणं सव्ये सव्यम्‌ १ 
ऋतुभिष्टवार्तवैरायुषे वर्चसे । संवत्सरस्य धायसा तेन सन्ननुगृह्ञासि । इति 
कुण्डले संगुह्णीते २ इयमोषधे त्रायमाणा सहमाना सहस्वती । सामा 
हिरणयवर्चसं करोतु पूरुषु प्रियम्‌ । ब्रह्मवर्चसिनं मा करोत्वपाशोसि । इति 
ग्रीवायां मणिं प्रतिमुञ्चते ३ शुभिके शुभमारोह शोभयन्ती मुखं मम । मुखं 
च मम शोभय भूयांसं च भगं कुरु । यामाहरजमदम्निः श्रद्धायै कामायास्यै 
। इमां तां प्रतिमुञ्चेहं भगेन सह वर्चसा । इति द्वाभ्यां स्त्रजं प्रतिमुञ्चते ४ 
यदाञ्जनं त्रैककुदं जातं हिमवत उपरि । तेन वामाञ्जेहं भगेन सह वर्चसा । 
मयि पर्वतपूरुषम्‌ । इति त्रेककुदेनाञ्जनेनाङ्के तस्मिन्नविद्यमाने येनैव केनचित्‌ 
५ यन्मे मनः परागतम्‌ । इत्यादर्शेवेक्षते ६ देवस्य त्वा । इति वैणवं 
दण्डं प्रतिगृह्य । इन्द्रस्य वजोस्यश्विनौ मा पातम्‌ । इति त्रिरूर्ध्वमुन्मार््टि 
७ वेग वेजयास्मदिद्दषतस्तस्करान्सरीसृपाञ्छ्वापदात्रक्षांसि पिशाचान्पौ- 
रुषेयाद्भयान्नो दण्ड रक्ष विश्वस्माद्धयाद्रक्त सर्वतो जहि तस्करान्‌ । अ्रनम्नः 
सर्ववृक्षेषु जायसे त्वं सपलहा । जहि शत्रुगणान्सर्वान्समन्तं मघवानिव । 

इति त्रिः प्रदक्तिणमुपर्युपरि शिरः प्रतिहरते ८ प्रतिष्ठे स्थो देवते मा मा संताप्तम्‌ 
। इत्युपानहावध्यवरोहति € प्रजापतेः शरणमसि ब्रह्मणश्छदिः । इति 
च्छत्त्रं प्रतिगृह्णाति १० यो मे दरडः परापतट्विहायसोधि भूम्याम्‌ । इमं तं 
पुनराददेयमायुषे च बलाय च । इति दण्डं पुनरादत्ते यद्यस्य हस्तात्पतति 
२५. दुर 

तृतीयः पटलः 


आनयन्त्यस्मै रथमश्वं हस्तिनं बा १ रथंतरमसि वामदेव्यमसि बृहदसि । 
अङ्कौ न्यङ्कावभितः । इत्येषा 


अयं वामश्विना रथो मा दुःखे मा सुखे रिषत्‌ 
अरिष्टः स्वस्ति गच्छतु विविघ्नन्नभिदासतः 


इह धृतिरिह विधृतिरिह रम इह रमताम्‌ । इति रथमातिष्ठते यदि रथेन 
प्रविशति २ अश्वोसि हयोसि मयोसि । इत्येकादशभिरश्वनामभिरश्वं यद्यश्वेन 
३ इन्द्रस्य त्वा वज्रेणाभ्युपविशामि वह कालं वह श्रियं माभिवह हस्त्यसि 
हस्तियशसमसि हस्तिवर्चसमसि हस्तियशसिहस्तिवर्चसी भूयासम्‌ । इति 
हस्तिनं यदि तेन ४ तदूच्छति यत्रास्मा अपचितिं करिष्यन्तो भवन्ति ५ 
संस्रवन्तु दिशो मयि समागच्छन्तु सूनृताः । सर्वे कामा अभियन्तु नः प्रिया 
अभिस्त्रवन्तु नः प्रियाः । इति दिश उपतिष्ठते ६ यशोसि यशोहं त्वयि 
भूयासम्‌ । इति योस्यापचितिं करिष्यन्भवति तमभ्यागच्छन्समीक्ञते ७ 
अथास्मा आवसथं कल्पयित्वा । अर्घः । इति प्राह ८ कुरुत । इति 
प्रत्याह € कुर्वन्त्यस्मै त्रिवृतं पाङ्ग वा १० दधि मधु घृतमिति त्रिवृत्‌ ११ 
दधि मधु घृतमापः सक्तव इति पाङ्गः १२ कंसे दध्यानीय मध्वानयति १३ 
हृसीयस्यानीय कर्षीयसापिधायानूचीनानि पृथगादापयति कूर्च पाद्यम- 
घ्यंमाचमनीयं मधुपर्क इति १४ अ्रन्वङ्ङनुसंवृजिना सोनुपकिंचया वाचैकैकं 
प्राह १५ कूर्चा: । इति कूर्चम १६ तस्मिम्ग्राङ्गव उपक्रिशति । 
राष्ट्रभृदस्याचार्यासन्दी मा त्वद्योषम्‌ । इति १७ अ्रथास्मै । पाद्यम्‌ । 
इति प्राह १८ तेनास्य शूद्रः शूद्रा वा पादौ प्रक्षालयति सव्यमग्रे ब्राह्मणस्य 
दक्षिणमितरयोः १६ १२ 

विराजो दोहोसि । मयि दोहः पद्यायै विराजः । इति योस्य पादौ प्रज्ञालयति 
तस्य हस्तावभिमृश्यात्मानं प्रत्यभिमृशति । मयि तेज इन्द्रियं वीर्यमायुः 
कीर्तिर्वर्चो यशो बलम्‌ । इति १ अ्रथास्मै । अर्घ्यम्‌ । इति प्राह २ 
तत्प्रतिगृह्णाति । आ मागन्यशसा संसृज तेजसा वर्चसा पयसा च । तंमा 
कुरु प्रियं प्रजानामधिपतिं पशूनाम्‌ । इति ३ समुद्रं वः प्रहिणोम्यक्तिताः 
स्वां योनिमपिगच्छत । अच्छिद्रः प्रजया भूयासं मा परासेचि मत्पयः । 
इति शेषं निनीयमानमनुमन्त्रयते ४ अथास्मै । आचमनीयम्‌ । इति प्राह 
५ अमृतोपस्तरणमसि । इत्यप आचामति ६ अ्रथास्मै । मधुपर्कः । 
इति प्राह ७ तं सावित्रेणोभाभ्यां हस्ताभ्यां प्रतिगृह्य । पृथिव्यास्त्वा नाभौ 
सादयामीडायाः पदे । इति पृथिव्यां प्रतिष्ठाप्य । यन्मधुनो मधव्यं परममन्नाद्यं 
रूपम्‌ । तेनाहं मधुनो मधव्येन परमेण रूपेण परमो मधव्योत्रादो भूयासम्‌ 
। इत्यङ्गुष्ेनोपमध्यमया चाङ्गल्या त्रिः प्रदक्षिणं संयुज्य । तेजसे त्वा श्रियै 
यशसे बलायान्नाद्याय प्राश्नामि । इति त्रिः प्राश्य योस्य रातिर्भवति तस्मा 
उच्छिष्टं प्रयच्छति ८ सर्व वा प्राश्य । अमृतापिधानमसि । इत्यप आ- 
चामति € अ्रथास्मै । गौः । इति प्राह १० तस्याः कर्मोत्सर्गो वा ११ 
गौर्धेनुर्भव्या माता रुद्राणां दुहिता वसूनां स्वसादित्यानाममृतस्य नाभिः । प्र 
खु वोचं चिकितुषे जनाय मा गामनागामदितिं वधिष्ट । पिबतूदकं तृणान्यत्तु 
। ओमुत्सृजत । इत्युत्सर्गे संशास्ति १२ गौरस्यपहतपाप्माप पाप्मानं जहि 
मम चामुष्य च हतं मे ड्रिषन्तं हतो मे द्विषन्‌ । कुरुत । इति द्रियमाणायाम्‌ 
१३ उत्सर्गेन्येन मांसेनान्नं संस्कृत्याथास्मै । भूतम्‌ । इति प्राह १४ तत्सुभूतं 
विराडन्नं तन्मा क्षायि तन्मेशीय तन्म ऊर्ज धास्तत्सुभूतम्‌ । इत्युत््काथाह । 
ब्राह्मणान्भोजयत । इति १५ तेष्वस्मै भुक्तवत्स्वनुसंबुजिनमन्नमाहारयति 
१६ तत्प्रतिगृह्णाति । द्यौस्ते ददातु पृथिवी प्रतिगृह्णातु पृथिवी ते ददातु प्राणः 
प्रतिगृह्णातु प्राणस्त्वाश्नातु प्राणः पिबतु । इति १७ इन्द्राग्नी मे वर्चः कृणुताम्‌ 
। इति यावत्कामं प्राश्य योस्य रातिर्भवति तस्मा उच्छिष्टं प्रयच्छति १८ यं 
कामयेत न विच्छिद्येतेति । यस्मिन्भूतं च भव्यं च सर्वे लोका इह श्रिताः 
। तेन त्वाहं प्रतिगृह्णामि त्वामहं ब्रह्मणा त्वा मह्यं प्रतिगृह्णाम्यसौ । इत्याचम्य 
१६ १२ 


भुक्तवतो दक्षिणं हस्तं गृह्णीयात्‌ १ यममात्यमन्तेवासिनं प्रेषयं वा कामयेत 

घुवो मेनपायी स्यादिति स पूर्वाह्ने स्तातः प्रयतवस्त्रोहः्ञान्तो ब्राह्मणसंभाषो 
निशायां तस्यावसथं गत्वा जीवशृङ्गे प्रस्राव्य त्रिः प्रदक्तिणमावसथं 
परिषिञ्चन्परिक्रामेत्‌ । परि त्वा गिरेरिह परि भ्रातुः परि ष्वसु । परि सर्वेभ्यो 
ज्ञातिभ्यः परिषीदः क्लेष्यसि । शश्वत्परिकुपिलेन संक्रामेणाविच्छिदा । 
ऊलेन परिमीढोसि परिमीढोस्यूलेन । इति २ अनिगुपे जीवञ्वृङ्गं निदधाति 
३ यस्मा ग्रमात्या अन्तेवासिनः प्रेष्या वोद्रूवेयुस्तान्परिक्रोशेत्‌ । अनुपौ- 
हृदनुपह्णयेन्निव्तौ यो न्यवीवृधः । एन्द्रो वः परिक्रोशः परिक्रोशतु सर्वदा । 
सदिति मामतिमन्यध्वं मायादेवा अवतरन्‌ । इन्द्रः पाशेन वः सिक्त्वा मह्यं 
पुनरुदाजतु । इति ४ सोथ स्वागारं प्रविश्य सैश्रकीं समिधमाधाय । अ 
वर्तन वर्तय । इत्याकर्षशेन जुहोति ५ अ्रथातो दारगुप्तिम्‌ ६ स्थूरा दृढा 
जारी चूर्णानि कारयित्वा सुप्तायै योनिमुपवपेत्‌ । इन्द्राययास्य शेफमलीकम- 
न्येभ्यः पुरुषेभ्योन्यत्र मत्‌ । इति ७ अथातः पण॒यसिद्धिः ८ पणयस्यापादाय 
जुहोति ६ १४ 


यद्वो देवाः प्रपणं चराम देवा धनेन धनमिच्छमानाः । तस्मिन्सोमो रुचमा- 
दधात्वप्िरिन्द्रो बृहस्पतिरीशानश्च । स्वाहा । इति १ अथातः क्रोधविनयनम्‌ 
२ या त एषा रराटया तनूर्मन्योर्मुद्धस्य नाशिनी तां देवा ब्रह्मचारिणो विनयन्तु 
सुमेधसः । यत्त एतन्मुखे मतं रराटमुदिव विध्यसि । अव द्यामिव घन्विनो 
हृदो मन्युं तनोमि ते अहर्द्योश्च पृथिवी च विधे क्रोधं नयामसि । गर्भमश्वतर्या 
इव । इति क्रुद्धमभिमन्त्रयते ३ अथातः संवादाभिजयनम्‌ ४ निशायाम- 
न्तरागारेग्रिमुपसमाधाय व्याहृतिपर्यन्तं कृत्वा कणैराज्यमिश्रैर्जुहोति । ग्रव- 
जिह्व निजिह्विकाव त्वा हविषा यजे । यथाहमुत्तरो बदाम्यधरो बदसौ वदा 
। स्वाहा । इति ५ अ्रथेनं संनिधावभिजपति । आ ते वाचमास्याददे 
मनस्यां हृदयादधि । अङ्गादङ्गात्ते वाचमाददे यत्र यत्र निहिता वाक्तां त 
आददे । रुद्र नीलशिखरड वीर कर्मणि कर्मणि । इमं मे प्रतिसंवादिनं 
वुक्षमिवाशनिना जहि । अ्रधो वदाधरो वदाधघस्ताद्भम्या वद । अ्रघोप्रतिरिव 
कूटेन निजस्य निहितो मया । तत्सत्यं यदहं ब्रबीम्यधरो मत्पद्यस्वासौ । 
इति ६ हिरण्यबाहः सुभगा जिताच्त्यलंकृता मध्ये । देवानामासीनार्थं 
मह्यमवोचत्स्वाहा । इति सभामालभ्य जपति ७ मम परे ममापरे ममेयं 
पृथिवी मही । ममामिश्चेन्द्रश्च दिव्यमर्थमसाधयन्निव । इति परिषदमभिवी- 

-्तेभ्येन जपति ८ १४ 


चतुर्थः पटलः 
दर्शं चन्द्रमसं दृष्टाप आचम्यापो धारयमाणः । आ प्यायस्व । संते । 
नवो नवो भवति जायमानः । यमादित्या ग्रंशुमाप्याययन्ति । इति 


चतसृभिरुपतिष्ठते १ मयि दक्षक्रतू । इति जञ्जभ्यमानो जपति २ सिगसि 
नसि वजो नमस्ते अस्तु मा मा हिंसीः । इति सिचाधिक्निप्तो जपति ३ तस्य 
तन्तुमाच्छिद्य मुखवातेन प्रध्वंसयेत्‌ ४ ये पक्षिणः पतयन्ति न्रिभ्यतो नित्रृतिः 
सह । ते मा शिवेन शग्मेन तेजसोन्दन्तु वर्चसा । इति वयसाधिक्निप्तो 
जपति तदन्येन हस्तात्प्रमृज्याद्धिः प्र्ञालयीत ५ दिवो नु मा बृहतो 
अ्न्तरिक्षादपां स्तोको अभ्यपतच्छिवाय । समिन्द्रियेश मनसाहमागां ब्रह्मणा 
गुप्तः सुकृता कृतेन । इति जपेद्यद्येनमविज्ञातोपां स्तोकोभिच्छादयेत्‌ ६ यदि 
वृक्षाग्रादभ्यपतत्फलं यद्वान्तरिक्षात्तदु वायुरेव । यत्रा वृक्षस्तनुवै यत्र वास 
आपो बाधन्तां निर्गृतिं पराचैः । इति जपेद्यद्येनमविज्ञातं फलमभिपतेत्‌ ७ 
नमः पथिषदे वातेषवे रुद्राय नमो रुद्राय पथिषदे । इति चतुष्पथमवक्रम्य 
जपति ८ नमः पशुषदे वातेषवे रुद्राय नमो रुद्राय पशुषदे । इति शकृद्धतौ 
६ नमः सर्पसदे बातेषवे रुद्राय नमो रुद्राय सर्पसदे । इति सर्पस॒प्ते १० 
नमोन्तरिक्ञसदे वातेषवे रुद्राय नमो रुद्रायान्तरिक्तसदे । इति जपेद्यद्येनं 
संवर्तवात आगच्छेत्‌ ११ नमोप्सुषदे वातेषवे रुद्राय नमो रुद्रायाप्सुषदे । 
इति नदीमुदन्वतीमवगाह्य जपति १२ नमस्तत्सदे वातेषवे रुद्राय नमो रुद्राय 
तत्सदे । इति चित्रं देशं देवयजनं वनस्पति वाक्रम्य जपति १३ सूर्याभ्युदि- 
तोहनि नाश्नीयाद्वाग्यतोहस्तिष्ठेत्‌ १४ स्ूूर्याभिनिमुक्तो रात्रावेवम्‌ १५ न 
यूपमुपस्पृशेत्‌ । यद्युपस्पृशेहुरिष्टं यज्ञस्य प्रतिमुञ्चीत । यद्येकमुपस्पृशेत्‌ । 
एष ते वायो । इति ब्रूयाद्यदि द्वौ । एतौ ते वायू । इति यदि नहून्‌ । 
एते ते वायवः । इति १६ अनिहूतं परिहूतं परिष्टतं शकुने रुदितं च यत्‌ । 
मृगस्य श्वुतमक्ष्णया तदिद्वषद्यो भयामसि । इत्यध्वानमभिप्रब्रजञ्जपति १७ 
उद्गातेव शकुने साम गायसि ब्रह्मपुत्र इव सवनेषु शंससि । स्वस्ति नः 
शकुने अस्तु शिवो नः सुमना भव । इत्यनभिप्रेतं शकुनं प्रतिजपति १८ 
यदेतद्भतान्यन्वावरिश्य दैवीं वाचं वदसि । द्विषतो नः परावद तान्मृत्यो 
मृत्यवे नय । इत्येकमृकम्‌ १६ अथास्मा उभयत आदीप्तमुल्मुकं तां दिशं 

प्रति निरस्यति । अ्रम्ने अ्म्रिना संवदस्व मृत्यो मृत्युना संवदस्व । इत्यप 
उपस्पृश्य २० ग्रथैनमुपतिष्ठते । विभूरसि प्रवाहणः । इत्येतेनानुवाकेन 
२१ १६ 


यदीषितो यदि वा स्वकामी भयेडको बदति वाचमेताम्‌ । तामिन्द्राग्नी ब्रह्मणा 
संविदानौ शिवामस्मभ्यं कृणुतं गृहेषु । इति सलावृकीम्‌ १ प्रसार्य सक्थ्यौ 
पतसि सव्यमक्नि निपेपि च । मेह कस्य चनाममत्‌ । इति शकुनिम्‌ २ 
हिरन्यपक्षः शकुनिर्देवानां वसतिंगमः । ग्रामं प्रदक्तिणं कृत्वा स्वस्ति नो 
वद कौशिक । इति पिङ्गलाम्‌ ३ पुनर्मामैत्विन्द्रियं पुनरायुः पुनर्भगः । 
पुनब्राह्मणमैतु मा पुनर्द्रविणमैतु मा । इति अ्रथैते धिष्णियासो अ्रम्रयो 
यथास्थानं कल्पन्तामिहैव । स्वाहा । पुनर्म आत्मा पुनरायुरागात्पुनः प्राणः 
पुनराकूतमागात्‌ । वैश्वानरो रश्मिभिर्वावृधानोन्तस्तिष्ठतु मे मनोमृतस्य केतुः 
। स्वाहा । यदन्नमद्यते सायं न तत्प्रातरवति च्नुधः । सर्वं तदस्मान्मा 
हिंसीन्न हि तद्दिवा ददृशे दिवः । स्वाहा । इत्यनभिप्रेतं स्वप्नं दृष्टा तिलै- 
राज्यमिश्रैर्जुहोति ४ ग्रथैतान्यद्भतप्रायश्चित्तानि भवन्ति । कुप्त्वा कपोत 
उपाविक्षत्‌ । मध्वागार उपाविक्षत्‌ । गौर्गामधेषीत्‌ । स्थूणा व्यरौक्षीत्‌ 
। वल्मीक उदैक्रीदित्येवंरूपाणि ५ स पूर्वाह्ने स्त्रातः प्रयतवस्त्रोहः क्षान्तो 
ब्राह्मणसंभाषोन्तरागारेग्रिमुपसमाधाय व्याहृतिपर्यन्तं कृत्वा जुहोति । इमं 
मे वरुण । तत्त्वा यामि । त्वं नो ्रम्ने । सत्वं नो अग्ने । त्वमग्ने अयासि 
। प्रजापते । यदस्य कर्मणोत्यरीरिचम्‌ । इति च । अ्रत्रैके जयाभ्याताना- 
राष्ट्रभृत इत्युपजुह्धति यथा पुरस्तात्‌ । ब्राह्मणानन्नेन परिविष्य पुणयाहं स्व- 
स्त्ययनमृद्धिमिति वाचयित्वा ६ १७ 


इन्द्राम्री वः प्रस्थापयतामश्चविनावभिरक्षताम्‌ । बृहस्पतिर्वो गोपालः पूषा वः 
पुनरुदाजतु । इति गाः प्रतिष्ठमाना अ्रनुमन्त्रयते । पूषा गा ग्रन्वेतु नः । 
इति च १ इमा या गाव अआगमन्नयक्मा नहुसूवरीः । नद्य इव स्त्रवन्तु समुद्र 
इव निषिञ्चन्तु । इति गा आयतीः प्रतीक्षते २ संस्था स्थ संस्था वो 
भूयास्थाच्युता स्थ मा मा च्योढ्वं माहं भवतीभ्यश्चौषीः । इति संस्थिताः 
३ ऊर्जा वः पश्याम्यूर्जा मा पश्यत । इति गोष्ठगताः । सहस्त्रपोषं वः 
पुष्यासम्‌ । इति च ४ अतो गवां मध्येग्चिमुपसमाधाय व्याहृतिपर्यन्तं कृत्वा 

पयसा जुहोति । उद्दीप्यस्व जातवेदोपच्चन्नि्गृतिं मम । पशुश्च मह्यममावह 
जीवनं च दिशो दिश । स्वाहा । मा नो हिंसीज्जातवेदो गामश्वं पुरुषं जगत्‌ 
। अबिश्रदग्म आगहि श्रिया मा परिपातय । स्वाहा । अपामिदं न्ययनम्‌ 
। नमस्ते हरसे शोचिषे । इति च ५ इमं मे वरुण । तत्त्वा यामि । त्वं 
नोअग्रे । सत्वं नो अग्रे । त्वमग्ने अयासि । प्रजापते । यदस्य 
कर्मणोत्यरीरिचम्‌ । इति च । ्रत्रैके जयाभ्यातानात्राष्ट्रभृत इत्युपजुह्वति 
यथा पुरस्तात्‌ ६ १८ 
पञ्चमः पटलः 


समावृत्त आचार्यकुलान्मातापितरौ बिभृयात्‌ १ ताभ्यामनुज्ञातो भार्यामुपय- 
च्छेत्सजातां नग्निकां ब्रह्मचारिणीमसगोत्राम्‌ २ अ्रह्नः पञ्चसु कालेषु प्रातः 
संगवे मध्यंदिनेपराह्णे सायं वैतेषु यत्कारी स्यात्पुणयाह एव कुरुते ३ 
अग्निमुपसमाधाय परिंधानान्तं कृत्वा वध्ूमानीयमानां समीक्षते । सुमङ्गः 
लीरियं वधूरिमां समेत पश्यत । सौभाग्यमस्यै दत्त्वायाथास्तं विपरेतन । 
इति ४ दक्षिणतः पतिं भार्योपविशति ५ आचान्तसमन्वारब्धायां परिषिञ्चति 
यथा पुरस्तात्‌ ६ व्याहृतिपर्यन्तं कृत्वा जुहोति । ग्रमिरैतु प्रथमो देवतानां 
सौऽस्यै प्रजां मुञ्चतु मृत्युपाशात्‌ । तदयं राजा वरुणोनुमन्यतां पथेयं स्त्री पौ- 
त्रमघं न रोदात्‌ । स्वाहा । इमामम्निस्त्रायतां गार्हपत्यः प्रजामस्यै नयतु 
दीर्घमायुः । अशून्योपस्था जीवतामस्तु माता पौत्रमानन्दमभिप्रबुघ्यतामियम्‌ 
। स्वाहा । माते गृहे निशि घोष उन्थादन्यत्र त्वद्रुदत्यः संविशन्तु । मा 
त्वं विकेश्युर आवधिष्ठा जीवपली पतिलोके विराज प्रजां पश्यन्ती 
सुमनस्यमानाम्‌ । स्वाहा । द्यौस्ते पृष्ठं रक्षतु वायुरूरू अश्विनौ च स्तनं 
धयतस्ते पुत्रान्सविताभिरक्षततु । आ वाससः परिधानाद्वहस्पतिर्विश्वे देवा 
अभिरक्षन्तु पश्चात्‌ । स्वाहा । अ्रप्रजस्तां पौत्रमृत्युं पाप्मानमुत वाघम्‌ । 
शीर्ष्णः स्त्रजमिवोन्मुच्य द्विषद्यः प्रतिमुञ्चामि पापम्‌ । स्वाहा । देवकृतं 
ब्राह्मणं कल्पमानं तेन हन्मि योनिषदः पिशाचान्‌ । क्रव्यादो मृत्यून- 
धरान्पादयामि दीर्घमायुस्तव जीवन्तु पुत्राः । स्वाहा । इति ७ इमं मे 
वरुण । तत्त्वा यामि । त्वं नोअग्रे । सत्वं नो अग्रे । त्वमग्ने अयासि 
। प्रजापते । इति हत्वाश्मानमास्थापयति । आतिष्ठेममश्मानमश्मेव त्वं 
स्थिरा भव । प्रमृणीहि दुरस्यून्सहस्व पृतनायतः । इति ८ अपरेणाम्रिं 

द्रयान्दर्भान्पूर्वापरानुदगग्रान्संस्तीर्यं तेषु पूर्वापराववतिष्ठेते € १६ 


प्राङ्गखः प्रत्यङ्गरूया हस्तं गुह्णीयात्प्रत्यङ्गः प्राङ्गरुया वा । यदि कामयेत 
पुंसो जनयेयमित्यङ्गृष्ठं गृह्णीयात्‌ । यदि कामयेत स्त्रीरित्यङ्गलीः । यदि 
कामयेतोभयं जनयेयमित्यभीव लोमान्यङ्गष्ठं सहाङ्गलिभि्गृह्णीयात्‌ | 


सरस्वति प्रेदमिव सुभगे वाजिनीवति 
तां त्वा विश्वस्य भूतस्य प्रजायामस्यग्रतः 


गृह्णामि ते सुप्रजास्त्वाय हस्तं मया पत्या जरदष्टिर्यथासत्‌ 
भगो अर्यमा सविता पुरंधिर्मह्यं त्वादुर्गार्हपत्याय देवाः । इति १ 


तामग्रेण दक्षिणमंसं प्रतीचीम भ्यावृत्याभिमन्त्रयते 
अघोरचक्षुरपतिश्नधेधि शिवा पशुभ्यः सुमनाः सुवर्चाः 
जीवसूर्वीरसूः स्योना शां न एधि द्विपदे शं चतुष्पदे 


तां नः पुषञ्छिवतमामेरयस्व यस्यां बीजं मनुष्या वपन्ति 
या न ऊरू उशती विस्रयातै यस्यामुशन्तः प्रहरेम शेपम्‌ 


सोमः प्रथमो विविदे गन्धर्वो विविद उत्तरः 
तृतीयो अ्रम्निष्टे पतिस्तुरीयोहं मनुष्यजाः 


सोमोददादून्धर्वाय गन्धर्वोग्रयेददात्‌ 
पशूंश्च मह्यं पुत्रांश्चाम्रिर्ददात्यथो त्वाम्‌ 


अमूहमस्मि सा त्वं द्यौरहं पृथिवी त्वं सामाहमृक्त्वं तावेहि संभावाव सह 
रेतो दधावहै पुंसे पुत्राय वेत्तवै रायस्पोषाय सुप्रजास्त्वाय सुवीर्याय ॥ इमां 
त्वमिन्द्र मीढ्वः सुपुत्रां सुभगां कुरु । दशास्यां पुत्रानाधेहि पतिमेकादशं 
कुरु । इति २ तां यथायतनमुपवेश्याथास्या अञ्जलावाज्येनोपस्तीर्यं लाजा- 
न्द्विरावपति । इमाँल्लाजानावपामि समृद्धिकरणान्मम । तुभ्यं च संवननं 
तदम्रिरनुमन्यतामयम्‌ । इति ३ अभिघार्य । इयं नार्यपब्रूतेग्रो लाजानावप- 

न्ती । दीर्घायुरस्तु मे पतिरेधन्तां ज्ञातयो मम । स्वाहा । इति तस्या 
अञ्जलिना जुहोति ४ उदायुषा । इत्युत्थाप्य । विश्वा उत त्वया वयं धारा 
उदन्या इव अतिगाहेमहि द्विषः । इति प्रदक्तिणमम्रिं परिक्रम्य तथैव 
लाजानावपति ५ द्वितीयं परिक्रम्य तथैव लाजानावपति ६ तृतीयं परिक्रम्य 
सौविष्टकृतीं जुहोति ७ ्रत्रैके जयाभ्यातानात्राष्ट्रभृत इत्युपजुह्णति यथा 
पुरस्तात्‌ ८ तामपरेणाम्निं प्राचीमुदीचीं वा विष्णुक्रमान्क्रामयति ६ ग्रथेनां 
संशास्ति । दक्षिणेन प्रक्रम्य सव्येनानुप्रक्राम मा सव्येन दक्षिणमतिक्रामीः 
। इति १० २० 


एकमिषे विष्णुस्त्वान्वेतु । द्वे ऊर्जे व्रिष्णुस्त्वान्वेतु । त्रीणि व्रताय 
विष्णुस्त्वान्वेतु । चत्वारि मायोभवाय विष्णुस्त्वान्वेतु । पञ्च पशुभ्यो 
विष्णुस्त्वान्वेतु । षड़ायस्पोषाय विष्णुस्त्वान्वेतु । सप्त सप्तभ्यो होत्राभ्यो 
विष्णुस्त्वान्वेतु । इति १ सप्तमं पदमवस्थाप्य जपति । सखायौ 
सप्तपदावभूव सरूयं ते गमेयं सरूयात्ते मा योषं सरूयान्मे मा योष्ठाः इति २ 
अथास्या दक्षिणेन पादेन दक्षिणं पादमवक्रम्य दक्तिशेन हस्तेन दक्षि- 
शमंसमुपर्युपर्यन्ववमृश्य हृदयदेशमभिमृशति यथा पुरस्तात्‌ ३ प्राणानां 
ग्रन्थिरसि स मा विस्रसः । इति नाभिदेशम्‌ ४ तामपरेणाग्निं प्राचीमुपवेश्य 
परस्तात्प्रत्यङ्तिष्ठन्नद्द्रिः प्रोत्ञति । आपो हिष्ठा मयोभुवः । इति तिसृभिः 
। हिरण्यवर्णाः शुचयः पावकाः । इति चतसृभिः । पवमानः सुवर्जनः 
। इति चेतेनानुवाकेन ५ अत्र बीजान्यधिश्रयन्ति ६ २१ 
षष्ठः पटलः 


तां ततः प्रबाहयन्ति प्र वा हारयन्ति १ समोप्यैतमम्रिमनुहरन्ति २ नित्यो 
धार्यः ३ अ्रनुगतो मन्थ्यः श्रोत्रियागाराद्वाहार्यः ४ उपवासश्चानुगते भार्यायाः 
पत्युर्वा ५ आगारं प्राप्याथेनां संशास्ति । दक्षिणं पादमग्रेतिहर देहलिं 
माधिष्ठाः । इति ६ पूर्वार्धे शालायां न्युप्योपसमादधाति ७ अ्रपरेणाम्निं 
लोहितमानडहं चर्म प्राचीनग्रीवमुत्तरलोमास्तृणाति ८ तस्मिन्प्राङ्गखावुदङ्गस्वौ 
वोपविशतः । पश्चात्पतिं भार्योपविशति । इह गावो निषीदन्त्विहाश्वा इह 
पूरुषाः । इहो सहस्त्रदक्तिणोपि पूषा निषीदतु । इति € वाचंनियमावासाते 
आ नक्षत्राणामुदयात्‌ १० उदितेषु नच्त्रेषु प्राचीमुदीचीं वा दिशमुपनिष्क्रम्य 

। देवीः षडर्वीः । इति दिश उपतिष्ठते ११ मा हास्महि प्रजया । इति 
नक्षत्राणि १२ मा रधाम द्विषते सोम राजन्‌ । इति चन्द्रमसम्‌ १३ सप्रर्षयः 
प्रथमां कृत्तिकानामरुन्धतीं ये श्रुवतां ह निन्युः । षट्कृत्तिकामुरू्ययोगं वह- 
न्तीयमस्माकं भ्राजत्वष्टमी । इति सप्तर्षीनुपस्थाय ध्रुवमुपतिष्ठते । धुव- 
चितिर्घव्रयोनिं्ुमसि धुवत स्थितम्‌ । त्वं नचत्राणां मेथ्यसि स मा पाहि 
पृतन्यतः । नमो ब्रह्मणे श्रुवायाच्युतायास्तु नमो ब्रह्मणः पुत्राय प्रजापतये नमो 
ब्रह्मणः पुत्रेभ्यो देवेभ्यस्त्रयस्त्रिंशेभ्यो नमो ब्रह्मणः पुत्रपौत्रेभ्योङ्गिरोभ्यः । 
यस्त्वा ध्रुवमच्युतं सपुत्रं सपौत्रं ब्रह्म वेद धुवा अस्मिन्युत्राः पौत्रा भवन्ति । 
प्रेष्यान्तेवासिनो वसनं कम्बलानि कंसं हिरण्यं स्त्रियो राजानोन्नमभयमायुः 
कीर्तिर्वर्चो यशो बलं ब्रह्मवर्चसमन्नाद्यमित्येतानि मयि सर्वाणि घुवाण्यच्यु- 
तानि सन्तु १४ २२ 


श्रुवं त्वा ब्रह्म वेद श्ुवोहमस्मिंल्लोकेस्मिंश्च जनपदे भूयासम । अच्युतं त्वा 
ब्रह्म वेद माहमस्माल्लोकादस्माद्च जनपदाञ्चयोषि द्विषन्मे भ्रातृठ्योस्मा- 
ल्लोकादस्माञ्च जनपदाञ्चयवताम्‌ । अ्रचेष्टं त्वा ब्रह्म वेद माहमस्माल्लो- 
कादस्माद्च जनपदाछ्चेष्टिषि द्विषन्मे भ्रातृव्योस्माल्लोकादस्माद्च जनपदा- 
च्ेष्टताम्‌ । अ्रव्यथमानं त्वा ब्रह्म वेद माहमस्माल्लोकादस्मा्च जनपदा- 
द््यथिषि द्विषन्मे भ्रातृठ्योस्माल्लोकादस्माञ्च जनपदाद्वञ्चथताम्‌ । नभ्यं त्वा 
सर्वस्य वेद नभ्यमहमस्य जनपदस्य भूयासम्‌ । मध्यं त्वा सर्वस्य वेद 
मध्यमहमस्य जनपदस्य भूयासम्‌ । तन्तिं त्वा सर्वस्य वेद तन्तिरहमस्य 
जनपदस्य भूयासम्‌ । मेथीं त्वा सर्वस्य वेद मेथ्यहमस्य जनपदस्य भूयासम्‌ 
। नाभिं त्वा सर्वस्य वेद नाभिरहमस्य जनपदस्य भूयासम्‌ । यथा नाभिः 
प्राणानां विषूवानेवमहं विषूवान्‌ । एकशतं तं पाप्मानमृच्छतु योस्मान्द्रेष्टि 
यं च वयं द्विष्मो भूयांसि मामेकशतात्पुणयान्यागच्छन्तु । इति १ अत्र 
मनोज्ञेन संभाष्यागारं प्राप्याथेनामाम्रेयेन स्थालीपाकेन याजयति २ 
पत्न्यवहन्ति ३ श्रपयित्वाभिघार्योद्वास्याग्नये हत्वाग्रये स्विष्टकृते जुहोति ४ 
तेन ब्राह्मणं विद्यावन्तं परिवेवेष्टि ५ योस्यापचितो भवति तस्मा ऋषभं ददाति 
६ नित्यमत ऊर्ध्वं पर्व॑स्वाम्रेयेन स्थालीपाकेन यजते ७ नित्यं सायं प्रात- 
ब्रीहिभिर्यवैर्वा हस्तेनैते ग्राहती जुहोति । अग्रये स्वाहा । प्रजापतये स्वाहा 
। इति ८ सोरीं पूर्वा प्रातरेके समामनन्ति ६ त्रिरात्रमक्तारालबणाशिनाव- 

धःशायिनावलंकुर्वाणौ ब्रह्मचारिणो वसतः १० चतुर्थ्यामपररात्रेम्रिमुपसमा- 

धाय प्रायश्चित्तिपर्यन्तं कृत्वा नव प्रायश्चित्तीर्जुहोति ११ २२३ 


अग्ने प्रायश्चित्ते त्वं प्रायश्चित्तिरसि ब्राह्मणस्त्वा नाथकाम उपधावामि यास्यै 
घोरा तनूस्तामितो नाशय स्वाहा । वायो प्रायश्चित्ते त्वं प्रायश्चित्तिरसि 
ब्राह्मणस्त्वा नाथकाम उपधावामि यास्यै निन्दिता तनूस्तामितो नाशय स्वाहा 
। आदित्य प्रायश्चित्ते त्वं प्रायश्चित्तिरसि ब्राह्मणस्त्वा नाथकाम उपधावामि 
यास्यै पतिश्नी तनूस्तामितो नाशय स्वाहा । आदित्य प्रायश्चित्ते वायो 
प्रायश्चित्तेग्मे प्रायश्चित्तेम्ने प्रायश्चित्ते वायो प्रायश्चित्त आदित्य प्रायश्चित्ते । इति 
१ हत्वाथास्यै मूर्थि संस्रावं जुहोति । भूर्भगं त्वयि जुहोमि स्वाहा । भुवो 
यशस्त्वयि जुहोमि स्वाहा । सुवः श्रियं त्वयि जुहोमि स्वाहा । भूर्भुवः 
सुवस्त्विषिं त्वयि जुहोमि स्वाहा । इति २ अ्रत्रैबोदपात्रं निधाय प्रदक्तिणमम्निं 
परिक्रम्यापरेणाम्रिं प्राचीमुदीचीं वा संवेश्याथास्यै योनिमभिमृशति । अभि 
त्वा पञ्चशाखेन शिवेनाविद्विषावता । साहस्रेण यशस्विना हस्तेनाभिमृशा- 
मसि सुप्रजास्त्वाय । इति ३ ग्रथेनामुपयच्छते । सं नाम्नः सं हृदयानि 
सं नाभिः सं त्वचः । सं त्वा कामस्य योक्त्रेण युझ्ान्यविमोचनाय । इति 
४ अथैनां परिष्वजते । मामनुव्रता भव सहचर्या मया भव । या ते पतिघ्नी 
तनूर्जारघ्नीं त्वेतां करोमि । शिवा त्वं मह्यमेधि क्षुरपविजरिभ्यः । इति ५ 
अथास्यै मुखेन मुखमीप्सते । मधु हे मध्विदं मधु जिह्वा मे मधुवादिनी । 
मुखे मे सारघं मधु दत्सु संवननं कृतम्‌ । चाक्रवाकं संवननं यन्नदीभ्य 
उदाहृतम्‌ । यद्युक्तो देवगन्धर्वस्तेन संवनिनौ स्वके । इति ६ त्रिरात्रं 
मलवद्वाससा ब्राह्मणव्यारूयातानि व्रतानि चरति ७ चतुर्थ्यां स्त्रातां प्रयतव- 
स्त्रामलंकृतां ब्राह्मणसंभाषामाचम्योपह्णयते ८ २४ 


विष्णुर्योनिं कल्पयतु त्वष्टा रूपाणि पिंशतु 
आसिञ्चतु प्रजापतिर्धाता गर्भ दधातु ते 


गर्भं धेहि सिनीवालि गर्भ घेहि सरस्वति 
गर्भ ते ग्रश्विनाबुभावाधत्तां पुष्करस्त्रजौ 

'हिरणययी अरणी यं निर्मन्थतो अश्विना 
तं ते गर्भ हवामहे दशमास्याय सूतवै 


यथाम्निगर्भा पृथिवी द्यौर्यथेन्द्रेण गर्भिणी 
वायुर्यथा दिशां गर्भ एवं गर्भ दधामि ते 


यस्य योनिं प्रति रेतो गृहाण पुमान्पुत्रो जायतां गर्भौ अन्तः 
तं माता दश मासो बिभर्तु स जायतां वीरतमः स्वानाम्‌ 


आ ते गर्भो योनिमेतु पुमान्बाण इवेषुधिम्‌ 
आ वीरो अत्र जायतां पुत्रस्ते दशमास्यः 


करोमि ते प्राजापत्यमा गर्भो योनिमेतु ते 
अनूनः पूर्णो जायतामनन्धोश्लोणशोपिशाचधीरः 


यानि प्रभूणि वीर्याययृषभा जनयन्तु नः 
तैस्त्वं गर्भिणी भव स जायतां वीरतमः स्वानाम्‌ 


यो वशायां गर्भो यश्च वेहतीन्द्रस्तं निदधे वनस्पतौ 
तेन त्वं गर्भिणी भव सा प्रसूर्धेनुगा भव 


सं नाम्नः । चाक्रवाकम्‌ । इतिच १ 


भूः प्रजापतिनात्यृषभेण स्कन्दयामि वीरं धत्स्वासौ 
भुवः प्रजापतिनात्यृषभेण स्कन्दयामि वीरं धत्स्वासौ 
सुवः प्रजापतिनात्यृषभेण स्कन्दयामि वीरं घत्स्वासौ 


इति वीरं हैव जनयति २ सर्वाणयुपगमनानि मन्त्रवन्ति भवन्तीत्यात्रेयः ३ 
यन्चादौ यच्चर्ताविति बादरायणः ४ २५ 


पाणिग्रहणादिरम्रिस्तमौपासनमित्याचच्षते १ तस्मिन्गृह्याणि कर्माणि क्रियन्ते 

२ तस्योपासनेनाहिताम्रित्वं तथा पार्वणेन चरुणा दर्शपूर्णमासयाजित्वं चेति 
३ द्वादशाहं विच्छिन्नः पुनराधेयः ४ प्रतिसंख्याय वा सर्वान्होमाञ्जुहयात्‌ 
५ परिश्रित उद्धतेवोक्तिते सिकतोपोप्ते ६ उदुम्बरशाखाभिः प्लक्षशाखाभिर्वा 
प्रच्छाद्य यथालाभं तूष्णीं संभारान्संभृत्य याज्ञिकात्काष्ठादम्रिं मथित्वा लौकि- 
कं वाहृत्य सते कृत्वा प्रज्जलयित्वाभ्यादधाति ७ भूर्भुवः सुवरों प्रतिष्ठ । 
इति ८ ग्रथैनमम्रिमुपसमाधाय व्याहृतिपर्यन्तं कृत्वा द्वे मिन्दाहती जुहोति 
। यन्म आत्मनो निन्दाभूत्‌ । पुनरम्रिश्च्षुरदात्‌ । इति € तिस्त्रस्तन्तुम- 
तीर्जुहोति । तन्तुं तन्वन्‌ । उड्ूध्यस्वाम्ने । त्रयस्त्रंशत्तन्तवः । इति १० 
चतस्त्रोभ्यावर्तिनीर्जुहोति । ग्रम्नेभ्यावर्तिन्‌ । अग्रे अङ्गिरः । पुनरूर्जा । 
सह रय्या । इति ११ एकैकशो व्याहृतीः समस्ताश्च १२ हत्वा । 
अयाश्चाम्नेस्यनभिशस्तीश्च सत्यमित्त्वमया असि । अयसा मनसा धृतोयसा 
हव्यमूहिषेया नो धेहि भेषजम्‌ । स्वाहा । इत्येतां मनस्वतीम्‌ १३ प्राजापत्यां 
सप्तवतीं च ह॒त्वा दशहोतारं मनसानुद्रुत्य सग्रहं हत्वा । इमं मे वरुण । 
तत्त्वा यामि । त्वं नो अ्रम्ने । सत्वं नो अग्रे । त्वमम्रे अयामि । प्रजापते 
। यदस्य कर्मणोत्यरीरिचम्‌ । इति च । अत्रैके जयाभ्यातानात्राष्ट्रभृत 
इत्युपजुह्वति यथा पुरुस्तात्‌ १४ ब्राह्मणानन्नेन परिविष्य पुण्याहं स्वस्त्य- 
यनमृद्धिमिति वाचयित्वा प्रसिद्धमाम्रेयेन स्थालीपाकेन यजते १५ अत्र गुरवे 
वरं ददाति वाससी धेनुमनड्वाहं वा १६ यदि प्रयायाट्ट्यार्यातमात्मन्नर- 
णयोर्वा समारोपणम्‌ १७ समिधि वा समारोपयेत्‌ १८ अरणी कल्पेन खादिरः 
पालाश ओऔदुम्बर आश्वत्थश्च १६ ग्रत्रैकतरस्मिन्यत्रावस्येत्तस्मिञ्छरोत्रियागारा- 
दम्निमाहृत्याजुह्णानः । उद्ध्यस्व । इति द्वाभ्यां यस्यां समारूढस्तामादधाति 
२० व्याख्यातो होमकल्पः २१ यदि पार्वणो विच्छिद्येत तस्मिन्पाथिकृतेन 
याजयेत्‌ । यदि द्वौ बैश्वानरपाथिकृतौ । यदि बहून्पुनराधेयः । यदि ना- 
शे विनाशे वान्यैरम्रिभिरम्रौ संसृष्टे वा पुनराधेयः २२ २६ 
सप्तमः पटलः 


शालां कारयिष्यन्नुदगयन आपूर्यमाणपक्षे रोहिण्यां त्रिषु चोत्तरेष्वम्रिमुप- 
समाधाय व्याहृतिपर्यन्तं कृत्वा जुहोति । इमं मे वरुण । तत्त्वा यामि । 
त्वं नो अग्रे । सत्वं नो अग्रे । त्वमग्ने अयामि । प्रजापते । यदस्य 
कर्मणोत्यरीरिचम्‌ । इति च । ्रत्रैके जयाभ्यातानात्राष्ट्रभृत इत्युपजुह्वति 

यथा पुरस्तात्‌ । ब्राह्मणानन्नेन परिविष्य पुण्याहं स्वस्त्ययनमृद्धिमिति 
वाचयित्वाहतं वासः परिधायाप उपस्पृश्य । देवस्य त्वा । इत्यभ्रिमादाय 
। परिलिखितम्‌ । इति त्रिः प्रदक्तिणं परिलिरूय यथार्थमवटान्खात्वा- 
भ्यन्तरंपांसून्करोति १ इहैव ध्रुवां निमिनोमि शालां क्षेमे तिष्ठति घृतमुक्तमाणा 
। तां त्वा शाले सुवीराः सर्ववीरा अरिष्टवीरा अनुसंचरेम । इति दक्तिणां 
द्वारस्थूणामुच्छ्रयति २ 


इहैव धुवा प्रतितिष्ठ शाले अश्वावती गोमती सूनृतावती 
ऊर्जस्वती पयसा पिन्वमानोच्छुयस्व महते सौभगाय 


इत्युत्तराम्‌ ३ 


आ त्वा कुमारस्तरुण आ वत्सो जगता सह 
आ त्वा हिरण्मयः कुम्भ आ दश्नः कलशैरयन्निव 


इति संमितावभिमृशति ४ एवमेव स्थूणाराजावुच्छुयति ५ एवमभिमृशति 
६ ऋतेन स्थूशावधिरोह वंशोर्ध्वो विराजन्नपसेध शत्रून्‌ । अथास्मभ्यं सहवीरां 
रयिं दाः । इति पृष्ठवंशमारोपयते ७ 


मा नः सपललः शरणः स्योना देवो देवेभिर्विमितास्यग्रे 
तृणं वसानाः सुमना असि त्वं शां न एशि द्विपदे शां चतुष्पदे 


इति च्छन्नामभिमृशति ८ ततोनूराधेर्वास्तुशमनम्‌ ६ निशायामन्तरागारे- 
म्रिमुपसमाधाय व्याहृतिपर्यन्तं कृत्वा जुहोति १० २७ 


वास्तोष्पते । वास्तोष्पते । इति द्वे । वास्तोष्पते प्रतरणो न एधि गयस्फानो 
गोभिरश्वैभिरिन्दो । अजरासस्ते सरूये स्याम पितेव पुत्रान्प्रति नो जुषस्व । 
स्वाहा । अपैतु मृत्युरमृतं न आगन्वैवस्वतो नो अ्रभयं कृणोतु । पर्णं बनस्प- 
तेरिवाभि नः शीयतां रयिः सचतां नः शचीपतिः । स्वाहा । परं मृत्यो 
अनुपरेहि पन्थां यस्ते स्व इतरो देवयानात्‌ । वास्तोष्पते शुरवते ते ब्रवीमि 
मा नः प्रजां रीरिषो मोत वीरान्‌ । स्वाहा । इदमू नु श्रेयो वसानमागन्म 

यद्गोजिद्धनजिदश्वजिद्यत्‌ । पर्णं वनस्पतेरिवाभि नः शीयतां रयिः सचतां नः 
शचीपतिः । स्वाहा । इमं मे वरुण । तत्त्वा यामि । त्वं नो अर्रे । 
सत्वं नो अ्रम्रे । त्वमग्रे ग्रयामि । प्रजापते । यदस्य्‌ कर्मणोत्यरीरिचम्‌ 
। इति च । ्रत्रैके जयाभ्यातानात्राष्ट्रभृत इत्युपजुह्ृति यथा पुरस्तात्‌ । 
ब्राह्मणानन्नेन परिविष्य पुण्याहं स्वस्त्ययनमृद्धिमिति वाचयित्वा १ एवं 
विहितं संवत्सरे संवत्सरे वास्तुशमनम्‌ २ ऋृतावृतावित्येके ३ २८ 


गृहा मा बिभीत मा वेपिढ्वमूर्ज निश्रत एमसि 
ऊर्ज बिभ्रद्ठसुवनिः सुमेधा गृहानेमि मनसा मोदमानः 


येषामध्येति प्रवसन्नेति सौमनसो बभुः 
गुहानुपह्णयामहे ते नो जानन्तु जानतः 


उपहूता इह गाव उपहूता अजावयः 
अथो अ्रन्नस्य कीलाल उपहूतो गृहेषु नः 


उपहूता भूरिसखाः सखायः स्वादुसंमुदः 
अरिष्टाः सर्वपूरुषा गृहा नः सन्तु सर्वदा 


ऊर्जस्वन्तः पयस्वन्त इरावन्तो हसामुदः 
अनश्या अ्रतृष्या गृहा मास्मद्विभीतन 


इति गृहानभ्येति १ 


क्षेमाय वः शान्त्यै प्रपद्ये शिवं शग्मं शां योः शां योः 
इति प्रविशति न तदहरागतः कलहं करोति 


गृहानहं सुमनसः प्रपद्ये अवीरघ्नो वीरतमः सुशेवान्‌ 
इरां वहन्तः सुमनस्यमानास्तेष्वहं सुमनाः संविशामि 


इति संविशति 

विश्वा उत त्वया वयं धारा उदन्या इब । अतिगाहेमहि द्विषः । इति भार्यां 
समीक्षते समीक्षते २ २६ 
अष्टमः पटलः 
प्रथमः प्रश्नः समाप्तः 


अथातः सीमन्तोन्नयनम्‌ १ प्रथमगर्भायाश्चतुर्थे मास्यापूर्यमाणपक्षे पुण्ये नक्षत्रे- 
म्रिमुपसमाधाय व्याहृतिपर्यन्तं कृत्वा धाता ददातु नो रयिम्‌ । इति चतस्त्रो 
धात्रीर्जुहोति २ इमं मे वरुण । तत्त्वा यामि । त्वं नोअम्ने । सत्वं नो 
अग्रे । त्वमग्रे अयासि । प्रजापते । यदस्य कर्मणोत्यरीरिचम्‌ । इति 
च । ग्रत्रैके जयाभ्यातानात्राष्ट्रभृत इत्युपजुह्वति यथा पुरस्तात्‌ । ब्राह्मणानन्नेन 
परिविष्य पुर॒याहं स्वस्त्ययनमुद्धिमिति वाचयित्वा स्त्रातां प्रयतवस्त्रामलंकृतां 
ब्राह्मणसंभाषामपरेणाय्निं मण्डलागारे प्राचीमुपवेश्य त्रेया शलल्या शला- 
लुग्रप्समुपसंगृह्य पुरस्तात्प्रत्यङ्तिष्ठन््याहतीभिः । राकामहम्‌ । यास्ते राके 
। इति द्वाभ्यामूर्ध्वं सीमन्तमुन्नीयाभिमन्त्रयते । सोम एव नो राजेत्या- 
हर्ब्राह्मणीः प्रजाः । विवृत्तचक्रा आसीनास्तीरे तुभ्यं गङ्गे । विश्वा उत त्वया 
वयं धारा उदन्या इव । अतिगाहेमहि द्विषः । इति ३ १ 


अथातः पुंसवनम्‌ १ तृतीये मास्यापूर्यमाणपच्षे पुणये नचषत्रेम्रिमुपसमाधाय 
व्याहृतिपर्यन्तं कृत्वा । धाता ददातु नो रयिम्‌ । इति चतस्त्रो धात्रीर्जुहोति 
। इमं मे वरुण । तत्त्वा यामि । त्वं नोञ्रम्ने । सत्वं नो अग्ने । त्वमग्ने 
अयासि । प्रजापते । यदस्य कर्मणोत्परीरिचम्‌ । इति च । अ्रत्रैके 
जयाभ्यातानान्राष्ट्रभृत इत्युपजुह्वति यथा पुरस्तात्‌ । ब्राह्मणानन्नेन परिविष्य 
पुण्याहं स्वस्त्ययनमृद्धिमिति वाचयित्वा स्त्रातां प्रयतवस्त्रामलंकृतां 
ब्राह्मणसंभाषामपरेणाय्िं मण॒डलागारे प्राचीमुपवेश्य । वृषासि । इति तस्या 
दक्षिणे पाणौ यवमादधाति २ आणडौ स्थः । इत्यभितो यवं सर्षपो धान्यमाषौ 
वा ३ श्वावृत्तत्‌ । इति दघिद्रप्सम्‌ । तदेनां प्राशयति ४ आचान्ताया 
उदरमभिमृशति । आभिष्ट्राहं दशभिरभिमृशामि दशमास्याय सूतवै । इति 
५ न्यग्रोधशृङ्गं वा घृतेन कोशकारीं वा प्रेयङ्गवेण संयावेन यूपशकलं 
वोत्तरपूर्वस्याभिष्टेरम्िं वा निर्मन्थ्य मूरुमूलोपधानायै दक्षिण नासिकाछिद्र 
प्रणयेत्‌ ६ यदि गर्भः स्त्रवेदार्द्रेणास्याः पाणिना त्रिरूर्ध्वं नाभेरुन्मार्टिं । पराञ्चं 


474 (४७४) 


